

مشہور پیغمبر حضرت نوح علیہ السلام اور ان کی قوم کے حالات
اور قوم اور ان کے لڑکے پر اللہ تعالیٰ کا طوفانی عذاب وغیرہ کے
سچے واقعات دلچسپ انداز میں

طوفانِ نوح حضرت نوح علیہ السلام

تالیف

مولانا محمد اسحاق دہلوی رحمۃ اللہ علیہ

کتب خانہ شان اسلام

راحت مارکیٹ اردو بازار لاہور فون: 7351120

وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ آلْفَ سِنِينَ إِلَّا نَحْنُ يَوْمَ نَأْتِيهِم مَّائِدًا
 ہم نے نوح کو انہی قوم کی طرف بھیجا اور وہ ساتھ لکھنے نو سو برس ان لوگوں میں رہے۔

طُوفَانِ نُوحٍ ^{عید السلام}

از مولانا حافظ محمد اسحاق صاحب دہلوی

مشہور پیغمبر حضرت نوح علیہ السلام اور انہی قوم کے حالات
 ان کی قوم کی نافرمانی کی وجہ سے طوفان کا عذاب حضرت نوح
 کی کشتی۔ ابن عقی کی داستان وغیرہ کے عبرت انگیز واقعات
 نہایت دلچسپ انداز میں ،

گمب خانہ شان اسلام راحت مارکیٹ
 چوک اردو بازار لاہور ۲ پاکستان

فہرست مضامین

صفحہ	مضامین	صفحہ	مضامین
۱۹	طوفان کی علامت	۲	طوفان نوحؑ
۲۱	طوفان کا آنا		حضرت نوحؑ علیہ السلام
۲۳	ابن عتق کی داستان	۳	کے اوصاف
۲۴	طوفان کا جو شس	۳	نوحؑ پیغمبر کا نام
۲۶	طوفان کا خاتمہ	۷	قوم نوح کی نافرمانی
۲۹	طوفان کا افسوس	۹	پیام توحید
۳۰	حضرت نوحؑ کی وفات	۱۲	نوحؑ کی کشتی
۳۲	دنیا اور مولا	۱۵	کشتی نوحؑ کی سواری
۳۵	تھلا سے دوری	۱۷	شیلطان کی ابلہ فریبی

طوفان نوحؑ

بِسْمِ اللّٰهِ الرَّحْمٰنِ الرَّحِیْمِ

ہم نے نوح کو ان کی قوم کی طرف پیغمبر بنا کر
 بھیجا اور وہ سارے نوحو سوسوں میں ان لوگوں
 میں سب سے افضل کار نافرمانیوں کے سبب
 ان لوگوں کو ایک سخت طوفان تے آیا
 اور وہ سب کے سب ہلاک ہو گئے۔

وَلَقَدْ اَرْسَلْنَا نُوحًا اِلٰى
 قَوْمِهٖ فَاٰتٰىهُمْ الْاٰیٰتِ
 سَنَةً اِلَّا اَخْسَبُوْا جَمٰٓعًا
 فَاَخَذْنٰهُمْ اَتْقُوْفٰنًا وَّ
 هُمْ ظٰلِمُوْنَ

نظم

ہے یہ عبرت نیز نازل! اس تک
 ہوش اڑتے ہیں بشر کے بیشتر

کا پتی ہے جس سے اک دنیا نئے زون
 ہو رہا تھا جب کہ اک عالم فنا
 آ رہا تھا جب کہ طوفانی عذاب
 چھا رہی تھی باغ دنیا پر خزان
 اک سمندر ہو گیا عام تھی
 حکم میں جس کے ہی بس ہر ایک شے
 کیوں یہ اس امت پہ آیا تھا عذاب
 پھر کئے تھے ایک پیغمبر سے وہ
 جس کے قبضے میں ہے سب کی زندگی

قصہ نوح پیغمبر کیا کہوں
 ایک دنیا میں قیامت تھی بپا
 ملک سارا ہو رہا تھا غرق آب
 ڈوبتے تھے شہر اور محل و مکان
 آہ کیا فہری تجلی اس کی تھی
 آدمی اللہ سے ڈرتا رہے
 کچھ تو سوچیں ہم بھی بلکہ شیخ و شاب
 پھر کئے تھے خالق اکبر سے وہ !
 اس سے غافل ہو کے کیلے گا کوئی

کاش ہم غفلت سے کچھ بیدار ہوں
 واسطے اللہ کے ہوشیار ہوں

حضرت نوح کے اوصاف

کتاب تواریخ و تفسیر میں لکھا ہے کہ اللہ تعالیٰ نے حضرت نوحؑ کو بہترین صفات سے موصوف کیا تھا۔ پہلی صفت یہ کہ آپ اولوالعزم پیغمبر تھے۔ یعنی آپ کو شریعت جدا گانہ ملی تھی ان سے پہلے اہلباء حضرت شلیت اور حضرت ادیس حضرت آدم علیہ السلام کی شریعت پر چلتے تھے۔ دوسری صفت یہ کہ آپ کو آدم ثانی کا لقب حضور رب العالمین سے عطا ہوا کیوں کہ آپ سے اس عالم انسانی کی دوبارہ پیدائش ہوئی۔ تیسری صفت یہ آپ تمام اہل زمین پر مبعوث ہوئے۔ اپنی ہفت اقلیم پر آپ اکیلے تہی بنا کر بھیجے گئے جو تھی صفت یہ کہ سب پہلے اس عالم میں جس نے بت پرستی سے لوگوں کو ڈرایا اور منع کیا وہ حضرت نوح علیہ السلام تھے۔ پانچویں صفت یہ کہ آپ سب سے پہلے پیغمبر ہیں جن کی بددعا سے قوم ہلاک ہو گئی۔ چھٹی صفت یہ کہ قیامت کے روز حضور صلی اللہ علیہ وسلم کے بعد سب سے پہلے جو سر سے خاک جھاڑتے ہوئے اپنی قبر مبارک سے نکلیں گے وہ آپ ہی ہوں گے، ساتویں صفت یہ کہ کسی نبی کو دراز زندگانہ اس عالم خانی میں نہیں ملی جتنی کہ

حضور جل علی شانہ کی طرف سے آپ کو عطا ہوئی یعنی سارے نو سو برس کی عمر ہوئی۔ آپ میں صفت یہ کہ باوجود اس درازی عمر کے آپ کا ایک بھی دانت نہیں ٹوٹا۔ کوئی بال سفید نہیں ہوا اور جسم مبارک میں ذرا کابلی و سستی نہیں آئی۔ اسی طرح توانا اور مضبوط ہے جیسے جوانی میں ہوتے ہیں۔ نوین صفت یہ کہ عبادتِ خداوندی سے آپ بے حد الفت رکھتے اور ہر آن اسی محمود و مستغرق رہا کرتے تھے اور رات دن میں سات سو رکعت نماز ادا کرتے تھے۔ دسویں صفت یہ کہ باوجود قوم کی ایذا رسانیوں اور تکلیف کے قوم کے ساتھ احسان کرنے میں ذرا دریغ نہ کرتے تھے۔ اور ہمیشہ ان پر مہربانی سے پیش آتے تھے۔

نظم

ایسے ہوتے ہیں خدا کے ایلچی	غیظ و غصے کی رمق جن میں نہ تھی !
ان کو ایذاؤں پہ صابر دیکھنا	پتھر میں کھا کھا کے پھر پھر دیکھنا
اشک گرتے قوم کے غم میں سدا	صبر و استقلال ہو حد سے سوا
قوم سے بدلہ نہ لے جو خوش صفات	قوم سے برہم نہ ہو جو نیک ذات
قوم کی خدمت کو ہو سینہ سپر	اور دل میں ہو بلا کی در گذر

نوح پیغمبر کا نام

آپ کا اصلی نام عبدالغفار اور سریانی زبان میں لشکر تھا۔ مگر نوح علیہ السلام کے لقب سے آپ اس لیے مشہور ہوئے کہ آپ خدا تعالیٰ کے خوف سے روتے بہت تھے جس کی ایک مثال کتب تفاسیر میں یہ لکھی ہے کہ ایک روز آپ چلتے جا رہے تھے اتفاق سے ایک کتا آپ کو ملا جو خارش اور کھلی میں مبتلا نہایت مکروہ صورت تھا۔ آپ نے اسے دیکھا اور گھمن کھا کھا کر اسے سگ قبیح ! دوڑ ہو میرے سامنے سے۔ نوح پیغمبر کی زبان سے یہ شکر کتا وہیں کھڑا ہو گیا اور گویا ہوا۔

نظم

اے پیغمبر تو نے نفرتِ عجب سے کی
نقش پر تو معترض ہوتا نہیں!
جس کے قبضے میں ہے بس صورتِ بختری
جس کو جو چاہے بنا دے سرسیر
اے نبی کس کی اگر کس کی فکر
میں کہیں بتنا سگِ صورتِ حرام
دیکھتے تم بھی مری ہر ایک بات
بلکہ میں بتا انسانِ خوش صفات

تیز بیمار کتنے نے یہ بھی کہا کہ اے نوح علیہ السلام آپ اپنی زبان کو ایسی
باتوں سے روکیں اور بند کریں کہ آپ کو اللہ تعالیٰ نے بنی بنا پایا ہے۔ اے
بنی! میں نے صورتِ آپ نہیں بنائی ہے جس سے آپ مجھ پر نفرت اور
گھنی کھاتے ہیں۔

کتنے کی یہ عبرت اچھیز تقریر سن کر حضرت نوحؑ یا تو عبد العفار تھے یا
اتہائی درجہ کے نوحہ کرنے والے نوح ہو گئے۔ اور آپ نے اس قدر رونا
شروع کیا کہ دوسرے لوگ بھی آپ کو دیکھ کر روتے تھے۔

دوسری روایت میں آیا ہے کہ جب آپ نے طوفانِ اعظیم کے اثر
جانے کے بعد زمین پر قدم رکھا ہے تو شیطان آپ کے سامنے آیا، اور کہا
کہ آپ نے میری مبادی امداد فرمائی۔ میں آپ کا ہزاروں سے شکر یہ ادا کرتا
ہوں شیطان سے یہ سن کر آپ حیران ہوئے اور کہا کہ اے بعین
میں نے تیری کیا مدد کی اس نے کہا کہ میں فرداً فرداً ایک شخص کو مدتوں
اور برسوں بہکا کر بہنم میں پہنچاتا ہوں آپ نے میری امداد فرمائی کہ ایک
دُعا میں لاکھوں کو چہنم میں پہنچا دیا۔ یہ شکر آپ نے زار و قطار رونا شروع
کر دیا۔ اور اپنی دعا پر ناماد اور پشیمان ہوئے اور دم واپسی تک حضرت نوحؑ
روتے رہے۔

تیرے روایت میں یہ ہے کہ جب طوفان عظیم کے وقت آپ نے اپنے
 وزندگن خان کے لیے خدا تعالیٰ سے سفارش کی۔ اُن سے اُمت میرے اہلئے
 یعنی خداوند! کنعان میرا پٹا ہے اسے بچا۔ اس پر حضور خداوندی سے آپ کو
 خطاب ہوا جو سراسر عتاب سے بھرا ہوا تھا، کہ نوح وہ تیرا بیٹا نہیں ہے
 اس لیے کہ اس کے اہل اچھے نہیں ہیں۔ آئندہ ہم سے ایسا سوال
 نہ کرنا۔

اللہ اللہ کیا عبرت انگیز اور عتاب آمیز حکم ہے اِنَّہ یَلْسَنُ مِنْ
 اَہْلِکَ یعنی اے نوح! تمہارا فرزند نافرمانیوں کے سبب تمہاری وزندی سے
 نکل گیا اور اب وہ تمہارا بیٹا نہیں ہے۔

اس طرح جناب خاتم الانبیاء حضرت محمد رسول اللہ صلی اللہ علیہ وسلم اپنی
 امت کو ڈراتے ہوئے فرماتے ہیں۔

میری امت میں جس نے کمزور اور چھوٹے
 پر رحم نہ کیا اور اپنے بڑے یا بزرگ کا
 وقار نہ کیا وہ میری امت سے خارج ہو گیا،

مَنْ لَمْ یَرْحَمْ صَغِيرَنَا
 وَلَمْ یُوَقِّرْ کَبِيرَنَا
 فَلَيْسَ مِنَّا

نظم

جوئے دل سے یہ ارشادِ نبیؐ	کوئی ہے پیارے نبیؐ امتی؟
چاہیے سن کر ڈریں سب خاص و عام	کیا ڈراتے ہیں ہمیں حیر الانام
اور ادب اپنے بڑے کا کھو دیا!	رحم چھوٹے پر ہتھیں جس نے کیا
مجھ سے پھرا سکو نہیں کچھ واسطاً	وہ میری امت سے خارج ہو گیا
کیوں کہ بس امت سے ہوتے ہیں جدا	دل ہمارے کاش ڈر جاہن ذرا!
آیت احمد سے خارج ہو چلے	اپنی بد اخلاقیوں سے ہم مزے

رحم بچوں کا، نہ ادب بچوں کا ادب
 کیوں کہ پھر شامل رہے گا ثقل رب

قوم نوح کی نافرمانی

عالمس میں حضرت عبداللہ ابن عباس رضی اللہ تعالیٰ عنہ سے منقول ہے کہ فرزند ادا م کے اس وقت تک دو قبیلے تھے۔ ایک قایل کی اولاد جو بڑی اور بلند عمارتوں میں رہتے تھے۔ حضرت شیث کی اولاد جو پہاڑوں اور بلند یوں پر رہتے تھے۔

حضرت شیث کی اولاد میں مرد صاحب جمال اور عورتیں بد صورت تھیں اور قایل کی اولاد میں اس کے برعکس یعنی عورتیں صاحب حسن اور مرد بد صورت تھے۔

ایک روز شیطان لعین اہل عمارت کے ایک خوبصورت مرد کے پاس انسان کی صورت میں بن کر آیا۔ اور اس سے بہت کچھ تعلق پیدا کر کے ایک عرصہ کے بعد مرزا یعنی باجہ بنوایا اور ایک دن اس کے بجانے کے لیے دو سال تمام میں ایک روز ہوتا تھا مقرر کیا۔ اور اس دن کا نام یوم عید رکھا چنانچہ یوم مقرر پر ایک کثیر جمع ہوا۔ اتفاق سے اولاد شیث دی یعنی پہاڑ کے رہنے والوں، میں سے ایک شخص وہاں آ نکلا اور بے انتہا عورت و مرد کو ایک جگہ جمع دیکھا اور عورتیں نہایت حسین و خوبصورت مشاہد کیں۔ کہ ان کی اپنی قوم میں ایسی خوبصورت عورتوں کا نام و نشان تک نہ تھا۔ چنانچہ یہ شخص وہاں سے قوم میں آیا اور تمام حالات نیز عورتوں کے حسن و جمال ان کے سامنے بیان کئے۔ جن کو بہت شوق اس میلے میں جانے کا دامن گیر ہوا۔ حال ہونے کے بعد جب وہ دن آیا تو یہ پہاڑی لوگ جمع ہو کر وہاں گئے جہاں رفتہ رفتہ شیطان نے اپنا قابو پا کر عورت و مرد کو گناہوں میں مبتلا کرنا شروع کر دیا۔ اور وہ اس کو اچھا سمجھنے لگے۔ حالانکہ حضرت آدم علیہ السلام نے شیث کے فرزندوں کو وصیت کی تھی کہ اولاد قایل سے کبھی میل جول نہ کرنا

مگر یہ مل گئے اور گناہوں میں مبتلا ہو گئے۔ یعنی باہر بجانا اور زنا کاری شروع ہو گئی۔

نیز ان کے اماموں میں پانچ آدمی نہایت بزرگ صاحب وقعت تھے جن کے نام دو، سوار، یغوث، یوق اور نسر تھے۔ جب یہ کچھ بد دیگرے انتقال کر گئے تو لوگوں کو ان کی مفارقت کا بہت رنج و الم ہوا۔ شیطان ان کے پاس آیا اور کہا کہ تم لوگ ناحق اتنا رنج و الم کرتے ہو۔ میری رائے مالو اور ان کی ایک تصویر بنا کر اپنے پاس رکھ لو تو تمہارا الم یقیناً کم ہو جائے کہ روزانہ تم ان کی زیارت کر لو۔

نظم

بت پرستی کی یہی ہے ابتدا آہ یہ مذہب یہیں سے بس چلا
 پہلے تصویریں بنی تفریح کو بعد میں پوجی گئیں جو سو سو ہو
 الغرض پانچوں یہ تصویریں بنیں جن سے بس پہلے دل امدورہ نگین

چنانچہ کدوسی کی صورتیں بنائی گئیں اور عمدہ مقام پر رکھی گئیں جن کی بے حد تعظیم و تکریم شروع ہوئی۔ اول اول روزانہ زیارت ہوئی پھر رفتہ رفتہ ان کی پوجا شروع ہو گئی یہاں تک کہ ہمارے آنحضرت صلی اللہ علیہ وسلم کا زمانہ آیا۔ ان پانچوں بتوں کی پرستش ہوتی رہی مگر آپ نے دنیا میں رونق افروز ہو کر ان کو دنیا سے نیست و نابود کر دیا عرضیکہ حضرت نوح علیہ السلام اس قوم کی طرف بھیجے تاکہ انہیں راہ راست دکھائیں۔ اول بت پرستی سے منع کریں۔ اور پیام توحید پہنچائیں۔

نظم

بت پرستی کی چلی ایسی ہوا کوئی بھی شہدانہ تھا تو حید کا

نام سے توحید کے جملنے لگے
 ان بتوں نے ہی جہنم ان کو دیا
 ذات واحد کا نہ تھا اصلاً خیال
 نوحؑ نے توحید کی دی جب نداء
 نام سے توحید کے اتنے جملے
 نوحؑ حالانکہ انہی کے بھائی تھے
 آج بھی توحید گنتی ہے بڑی
 سب سے خوش ہیں اس وہ ناراض ہیں
 تھے جو اس قوم مہذب کے صفات
 آہِ مسلم تو ہے مسلم! غور کر
 تجھ کو اور توحیدِ ربی سے عذر

پیامِ توحید

حضرت نوح علیہ السلام اول اول اندھیری راتوں میں چھپ چھپ کر لوگوں
 کے دروازوں پر جاتے اور آہستہ سے لا ایلہ الا اللہ آواز نکاتے اور
 فرماتے کہ اے لوگو! تمام عبادت اور پرستش کے قابل صرف ایک ذات
 خداوندی ہے۔ اسے پوجو اور بتوں کی عبادت سے بچو۔ وہ سنتے اور ہنستے
 پہلے پہلے یہ رہا۔ پھر آپ کو دیوانہ اور مجنون کہنے لگے مگر جب آپ کا یہی
 روزانہ طریقہ برسوں نہیں بکے سینکڑوں سال تک جاری رہا تو اب وہ آپ
 کے کھلے دشمن ہو گئے۔

غرض آپؑ کو اسی تبلیغ اور کلمہ توحید کی طرف بلا تے پورے
 ساڑھے نو سو برس ہو گئے مگر سوائے مدد و سپرد کے کوئی آپ پر ایمان
 نہیں لاتے۔ اور ان ایام میں آپ پر ظلم و تعدی کی انتہا کر دی۔ یعنی یہ
 کہ آپ نے ایک مقام پر کھڑے ہو کر کلمہ طیب پڑھا۔ چاروں طرف سے پتھر

آنے شروع ہوئے۔ یہاں تک پتھراؤ ہوا کہ آپ ان پتھروں میں سر سے پیر تک بائبل ڈب گئے اور اعضاء اور ہڈی ہڈی پھور پھور ہو گئی خون کا پرتالہ جاری ہوا اور بیہوش ہو گئے۔ جب ٹریل اور میکائل آئے۔ تمام پتھر ٹھانے۔ پتھروں سے نکال کر ان کا خون پونچھا اور منہ میں پلیٹ کر انہیں گھر تک پہنچایا اور چلے گئے۔

ایک دو دن نہیں بلکہ سیکڑوں برس یہی طریقہ اور یہی حالت رہی نیز جب کبھی زیادہ آپ کی روح کو صدمہ پہنچتا تو صرف اتنا فرماتے جیسا کہ ہمارے آں جناب محمد رسول اللہ صلی اللہ علیہ وسلم کفار کی ظلم و تعدی پر فرمایا کرتے تھے۔

خداوند! تو انہیں ہدایت فرما کہ یہ مجھے
 ۱. اَللّٰهُمَّ اهْدِ قَوْمِيْ
 ۲. فَانَّهُمْ لَا يَعْلَمُوْنَ ط
 نہیں جاتے ہیں
 پھر جب پچھلی رات موتی تو شافی، مطلق کے حکم سے آپ بائبل تو انا اور
 تندرست ہو جاتے تھے۔ عرض یہ ہے کہ

قوم کے ہاتھوں سے دکھ پاتے آپ لب پیکوۃ تک نہیں لاتے تھے آپ
 انتہا کا صبر تھا دل میں با! لوز سیا پتلا تھا اک اخلاق کا
 مگر قوم کی گمراہی باوجود آپ کے سمجھانے اور خدا سے ڈرانے کے بڑھی
 چلی جاتی تھی۔ اور یہاں تک ان میں آپ کے خلاف جسارت ہو گئی تھی کہ ہر بڑھا
 بڑا اپنے بچوں کو مرتے وقت وصیت کرتا تھا کہ خبردار! لوز دیوانے کی
 کوئی بات نہ سنتا کہ یہ سیکڑوں برس سے یونہی اپنا دیوانہ پن ظاہر کر رہا
 ہے بلکہ جہاں کہیں وہ مل جائے اسے پتھروں سے مارنا اور زخمی کرنا۔

چنانچہ ایک روز علی الصبح حضرت لوز علیہ السلام ایک مقام پر کھڑے
 ہوئے کلمہ طیب لا الہ الا اللہ کی فصیلت سن رہے تھے کہ یکایک سامنے
 سے قوم کا ایک بوڑھا ریس اپنے چھوٹے سے بچے کو کندھے پر بٹھائے ہوئے
 لایا، اور پیارے لوز کی طرف اشارہ کر کے کہا کہ اے فرزند! جب تو ہوشیار

ہو تو اس شخص کو پہنچانے میں ضرور کوشش کیجیو۔ دیکھ اس کا مارتا یا اس کا زخمی کرنا ہماری قوم کا سب سے پہلا فرض ہے اور دیکھ ! اسے اچھی طرح پہچان لے کہ یہی وہ شخص ہے جس کی امانت اور توہین سمجھ پر لازمی اور ضرور ہو گئی۔

یہ سب بوڑھے کا وہ پسر بد گوہر جو ہنوز ننھی سی جان تھا یکا یک بوڑھے کی گودے نیچے اُترا اور بوڑھے کے ہاتھ سے ٹکڑی لے کر حضرت نوح علیہ السلام کے سر مبارک پر اس زور سے ماری کہ آپ کے سر سے خون جاری ہو گیا۔

ساڑھے نو سو برس کے بعد آج یہ پہلا واقعہ تھا کہ ایک معصوم بچے نے پیارے نوح کو دانت تکیف پہنچائی جس کو آپ برداشت نہ کر کے نیز بچے کی یہ عادت معلوم کر کے قوم کی طرف سے بائبل نامی میدی ہو گئی۔ اور باوجود خفیف چوٹ کے حضور کی آنکھوں سے آنسو جاری ہو گئے اور زار و قطار رونے لگے۔ اور آسمان کی طرف منہ اٹھا کر مناجات کی۔

نظم

اے خدا اے مالک کون و مکان
اے خدا اے خالق ہر دو جہاں
قوم سے امید اب مجھ کو نہیں !
دودھ پیتے جن کے ہیں چین ہم جیسے
نوح صابر آج ہے بس ملتی
قر کوئی ان پر نازل کر ابھی !
وَ قَا رَے نُوْحٍ رَبِّ لَاشْرَکَ لَکَ الْاَرْضَیْنِ مِیْنِ الْکُفْرِ یٰۤاَیُّهَا نُوْحُ ا

یعنی

اس طرح سے ان کو زیر و زبر
یہ اگر زندہ رہیں گے تا بکار
ایک بھی پہناتا آئے بس نظر
دشمنی سمجھ سے کریں گے بے شمار
نس جو ان سے چلے گی کفر کی !
فاجر و کفار ہی ہوں گے سبھی

نوح کی دعا ختم ہوئی تھی کہ حضور رب العزت کی جناب سے ندا ہوئی۔ اے نوح ہم نے تمہاری فریاد سنی اور اسے قبولیت سے آراستہ فرمایا اے نوح! فی الحقیقت تمہاری قوم میں اب کوئی ہم پر ایمان لانے والا نہیں اور نہ کوئی آئندہ ایمان لائے گا۔ اچھا ہم اب اس مخلوق نافرمان پر پانی کا عذاب نازل کرتے ہیں جس سے یہ سب کے سب ڈوب جائیں گے، نیز تم اور تمہارے ہمراہی ایمان والے بندے اس عذاب الیم سے محفوظ رہیں گے اور ہم اپنے فضل و کرم سے بچالیں گے۔

نظم

فی الحقیقت ہے وہ ایسا ہی کریم
نوح کی قبول فرمائی دعا
دیکھئے بنتی ہے کشتی کس طرح
کون ہوا تا ہے کشتی کس لیے!
وہ ہی حامی ہے وہ ہی پشت و پناہ
ایک ہے وہ بے شریک و بے کریم
اذن کشتی کے بنانے کا ہوا
اور زمیں ڈوبے گی ساری کس طرح
کون حامی سوا اللہ کے!
وہ ہی ان کے ساتھ ہے بار الہ

نوح کی کشتی

کتب تواریخ و تفاسیر میں لکھا ہے کہ جب حضرت نوح علیہ السلام کو کشتی تیار کرنے کا حکم آیا تو حضرت نوح نے حضور رب العزت میں سوال کیا کہ مولا! کشتی کیسی ہوتی ہے؟ خطاب ہوا کہ اے نوح! وہ ککڑی کا ایک مکان ہوتا ہے جو پانی پر تیرتا رہتا ہے۔ عرض کیا خداوند امیرے پاس ککڑی نہیں ہے کہاں سے لاؤں اور کیوں کہ کشتی بناؤں کہ اتنے میں سال کے کئی درخت، جبرائیل لے کر پہنچے اور حضرت نوح کے ہاتھوں ان کی جڑیں زمین میں دبا دیں۔

چنانچہ وہ درخت موافق روایت مواہب لدنیہ کے بیس سال میں بن کے تیار ہو گئے۔ تفسیر معالم التنزیل اور معارج النبوة میں لکھا ہے کہ حضرت نوح کی بددعا

نے یہاں تک اثر کیا کہ دعا کو آج بیس سال گزرے مگر بیس سال سے کسی عورت کے ہاں ایک بچہ تک پیدا نہیں ہوا اور نہ آسمان سے طینہ برسائے۔ اس اثنا میں حضرت نوحؑ دعوتِ اسلامی سے خاموش رہے جن کے بدلے قوم نے بھی آپ کو تکلیفیں نہیں پہنچائیں اس کے بعد ان درخواستوں کو حکمِ الہی سے گرایا گیا۔ اور بموجب تعلیمِ جبرائیل ان درخواستوں کے سختے مٹائے گئے۔

منازل التوقیہ میں ایک عجیب و غریب روایت یہ بھی مرقوم ہے کہ ان سال کے درخواستوں میں سے پورے ایک لاکھ چوبیس ہزار سختے تیار کئے گئے اور بموجب تعلیمِ الہی ہر ایک سختے پر ایک پیغمبر کا نام لکھا تھا۔ جب دوسرا دن ہوا تو صبح ۳ کروڑ کے نوحؑ کیا دیکھتے ہیں کہ تمام سختوں پر سے پیغمبروں کے نام بیٹھے ہوئے ہیں۔ سخت پریشان ہوئے اور پھر دوبارہ ان پر انبیاء کے نام لکھے۔ رات کو وہ پھر خود بخود مٹ گئے اب تو آپ کمالِ درجہ مضطرب اور بے چین ہوئے کہ خداوند ایہ کیا ماجرا ہے؟ ندا ہوئی کہ اے نوحؑ! ہمارے نامِ معظم سے ان ناموں کو شروع کرو۔ اور ہمارے رسولِ پاک صلی اللہ علیہ وسلم کے نام پر تمام کرو۔ تاکہ شیطان کے مٹانے سے یہ سارے نام محفوظ رہیں۔

چنانچہ حسبِ ارشادِ خداوندی حضرت نوحؑ علیہ السلام نے نامِ خداوندی سے ندا ہوئی کہ اے نوحؑ اب تمہاری کشتی عنقریب تیار ہوئی پھر حضرت نوحؑ نے بموجب تعلیمِ جبرائیل کشتی تیار کرنی شروع کی۔ جس کو آپ کی قوم آ کر دیکھتی اور نہیں کر یہ کہتی کہ اے نوحؑ! خدا کی نیابت و پیامبری سے تھک کر نجاری کا پیشہ اختیار کیا۔ اور یہ تمہارے دماغ میں خلل آیا جھلا اے نوحؑ یہ کشتی تم چلاؤ گے کہاں؟ آج بیس سال ہو گئے ہیں کہ آسمان سے ایک قطرہ پانی نہیں برسا۔ دریا اور نہریں سب خشک پڑے ہیں۔ مگر تم بیٹھے کشتی بنا رہے ہو۔

پھر حضرت نوحؑ علیہ السلام کو فرمانِ خداوندی پہنچا کہ اے نوحؑ چونکہ ہماری مشیت میں یہ قوم لائقِ عذاب ہو چکی ہے اور ان کی بربادی کا وقت بالکل قریب

آگیا ہذا کشتی بنانے میں تم جلدی کرو۔ اور ان کی کبھی سُنی کا کچھ خیال نہ کرو۔
چنانچہ آپ بوجہ حکم ربی کشتی بنانے میں نہایت مستعدی سے تیار ہو گئے
اور اس کی تکمیل شروع کر دی۔ اس کی تیاری میں ایک آپ ہیں اور دو آپ
کے فرزند ہیں۔ اور دو آپ کے امتی۔ کل پانچ نفوس کشتی تیار کر
سے ہیں۔

معارج النبوة میں لکھا ہے کہ طول اس کشتی کا چھ سو سات گز کا تھا،
اور عرض تین سو گز کا۔ اور بلندی تیس گز کی تھی اور وہ تین طبقوں پر منقسم تھی۔
پہلا یعنی اوپر کا طبقہ آدمیوں کے لیے اور دوسرا یعنی درمیانی طبقہ و نوح و طوبہ
کے لیے اور تیسرا یعنی نیچے کا طبقہ درندوں اور چوپایوں کے لیے تھا۔

نقل

حضرت عیسیٰ علیہ السلام کے حواریوں نے ایک روز آپ سے درخواست
کی کہ اے مسیح ! یہ بتائیے کہ حضرت نوح کی کشتی کتنی لمبی چوڑی تھی ؟ آپ انہیں
ایک مقام پر لے گئے اور ایک ٹیلے پر مٹھی خاک کی بھری۔ اور فرمایا جانتے ہو
یہ کیا ہے ؟ اور کس کی خاک ہے ؟ حواریوں نے عرض کیا خدا اور اس کے
بتائے سے رسول واقف ہے ہمیں کچھ خبر نہیں۔ فرمایا یہ خاک حضرت نوحؑ
کے بیٹے سام کی خاک ہے اور پھر ایک عشاء اس ٹیلے پر مارا اور کہا قُمْ
بِأَذْنِ اللَّهِ۔ اس وقت وہ خاک کا تودہ سمٹ کر سام ابن نوحؑ بنا اور آپ کے
سامنے اپنے سر کے بال جھاڑتا ہوا اٹھا ہو گیا۔ مسیح نے اپنے حواریوں کے
سنوانے کے لیے سام ابن نوحؑ سے دریافت فرمایا تم کون ہو ؟ انہوں نے جواب
دیا میں حضرت نوحؑ علیہ السلام کا بیٹا ہوں اور سام میرا نام ہے۔ پھر آپ
نے دریافت کیا یہ بتاؤ کہ تمہارے والد ماجد حضرت نوحؑ کی کشتی لمبی چوڑی تھی ؟
انہوں نے جواب دیا کہ کشتی نوح کا لمبان ایک ہزار گز کا تھا اور چوڑائی تین سو
گز کا۔ اور اس کے تین طبقے تھے۔ پھر حضرت مسیح نے فرمایا بس میں اور کچھ نہیں

دریافت کرتا۔ یہ کہہ کر ان کی طرف اشارہ کیا جو اسی وقت مثل سابق کے تو وہ خاک ہو گئے۔

تیسرے مدارک و معالم التشریح میں لکھا ہے کہ حضرت نوحؑ کے پورے دس سال میں وہ کشتی تیار کی جس کا سر مور کا تھا اور سینہ بطخ کا سا تھا۔ اور ایک روایت میں سینہ کبوتر کا سا تھا اور پچھلا حصہ مرغ کا سا تھا جس کے تمام جوڑے وغیرہ سے بند کر دیئے تھے۔ مگر اس تیاری کشتی میں بھی قوم کے لوگ برابر ستاتے چلے گئے۔ آپ دن کو کشتی بناتے اور رات کو اپنے گھر چلے جاتے تو قوم کے لوگ آکر اس کو بول و براز سے خراب کرنے اور جگہ جگہ سے اسے زخمی اور گھائل کر دیتے تھے صبح کو آپ تشریف لاتے اور اسے دھو دھلا کر صاف اور درست کر لیتے تھے۔

نظم

کس قدر بے نفس ہوتے ہیں نبی
غیظ و غضب نام کو آنا نہیں
ہیں بنائے جو خدا ہے پاک کعبا
دشمنوں کو پالتا ہے جو سرا
چلنے دشمن اتنے ہی خوشحال ہیں
ایک ہم بھی اس کے بندے ہیں ذریعوں
غیظ و غصے کے ہیں پتلے آہ آہ !
بس نہیں چلتا جو کھائیں آدمی
اپنے دانتوں سے چبائیں آدمی

شرم اے مومن مسلمان شرم شرم
عبرت عبرت آہ انسان شرم شرم

کشتی کمی سواری

جب حضرت نوحؑ میلہ السلام کی کشتی تیار ہو گئی تو حکم خداوندی ہوا کہ

اے نوح! سب سے پہلے اس کشتی میں حضرت آدم علیہ السلام کا تابوت رکھا جائے
 اس کے بعد اور لوگ سوار ہوں۔ چنانچہ نوح علیہ السلام نے حضرت آدم کے لیے
 ایک تابوت یا صندوق چوب شمشاد کا تیار کیا اور آپ کے جسد مبارک کو اس
 میں ٹکا کر سب سے اوپر کی منزل پر فرشتوں کی امداد سے لے جا کر رکھ دیا۔ اور پھر
 طوفان کے انتظار میں آپ ہو بیٹھے۔ تھوڑے عرصے کے بعد حکم ایزدی پہنچا کہ اے
 نوح! روئے زمین کے جانوروں میں سے ایک ایک جوڑا پکڑ کر اس کشتی میں سوار
 کر لو۔ اور اس کے ساتھ ہی اللہ تعالیٰ نے پروا اور بچھو اور اتر اور دکن
 چاروں طرف کی ہواؤں کو حکم دیا کہ وہ روئے زمین کے جانوروں کو سمیٹ کر اس
 میدان میں لا کر دیں۔ جہاں نوح کشتی میں سوار ہونے کی تیاری کر رہے ہیں
 چنانچہ چاروں طرف کی ہواؤں نے جہاں کے جانوروں کو اس میدان میں
 میں لا کر جمع کر دیا۔

تفسیر معالم التنزیل میں لکھا ہے کہ حضرت نوحؑ نے مکھی اور چھتر تک
 کا ایک ایک جوڑا کشتی میں پہنچا دیا۔ اس کے بعد جب آپ درندوں اور غورخوار
 جانوروں کی طرف مخاطب ہوئے تو ساتھ ہی اللہ تعالیٰ سے دریافت فرمایا کہ اے
 خدائے بے نیاز شیر اور بکرمی ایک جگہ کیوں کر رہ سکتے۔ ارشاد عالی ہوا کہ اے
 نوح! ان کے درمیان عداوت کس نے ڈالی ہے عرض کیا مولیٰ تو نے! حکم ہوا کہ
 ہم نے ہی عداوت ڈالی ہے اور اب ہم ہی آپس میں ان کی دوستی اور محبت قائم
 کر دیں گے پھر جب نوحؑ نے سانپ اور بچھو کی پہنچی تو آپ نے عرض کیا کہ مولا! یہ
 دونوں انسان کے دشمن ہیں انہیں کاٹیں۔ اے۔ اسی وقت آسمان سے جبرائیلؑ آئے
 اور آکر سانپ کا زہر نکال دیا اور بچھو کا ڈنگ ٹوڑ ڈالا۔ اور ان کے جوڑے بھی کشتی
 میں پہنچا دیئے گئے اس کے بعد آپ نے مہین مہین جانور سب سے اوپر کے طبقے
 میں اپنے پاس رکھے تاکہ یہ درندوں اور حیوانوں سے کہیں ضائع نہ ہو جائیں۔ پھر
 حکم الہی حضرت نوحؑ کو یہ بھی پہنچا کہ اے نوح! اس کشتی میں سوار ہو کر کوئی
 انسان یا حیوان نہ اپنی مادہ کے نزدیک نہ جائے اور سب کے سب پاک صاف

رہیں کیونکہ غضب الہی جوش میں آنے والا ہے۔ نیز کوئی مرد اپنی عورت کے ساتھ
 کہائے اور نہ اس کے ساتھ بیٹھ کر پانی پئے بلکہ ہر نرا اپنی مادہ سے الگ الگ رہے
 تاکہ وہ اپنی مادہ پر کہیں مائل نہ ہو جائے اور پورے سال بھر کی خوراک تمنا جانداروں
 کے لیے کشتی میں رکھ لی جائے چنانچہ حضرت نوح علیہ السلام نے ایسا ہی کیا تمام نرؤں
 سے مادہ کو الگ رہنے کا حکم بھی دے دیا۔ اور سال بھر کی خوراک بھی کشتی میں رکھ لی

نظم

کیسی تیار سی ہے اے نوح نبی!
 غیظ میں آئے گی کیا وہ ذات حق
 اس کا غصہ ہو گیا مخسوق پر!
 کیا فنا ہونے کو ہے سارا جہاں
 کیا فنا ہو جائے گی دنیا سبھی!
 جس کے ہیں محکوم سارے لق ووق
 خلق ہو گی کیا سبھی زبر و زبر
 یا الہی اللسان والامان
 اس سے ڈرنا چاہئے اے مومنین
 جس کو کہتے ہیں الالعا لملین

شیطان کی ابلہ فریبی

تمام جانوروں کو چڑھا دینے کے بعد حضرت نوحؑ کیا دیکھتے ہیں کہ ایک
 دراز گوش یعنی گدھا باقی رہ گیا ہے اور وہ دو نوح اگلی ٹانگیں کشتی میں رکھ کر پیچھے
 دھڑکا زور لگا کر چڑھنا چاہتا ہے مگر اس سے چڑھا نہیں جاتا کہ خلیت شیطان
 نے اس کی دم پر رکھی ہے اور وہ عین اس گدھے کے ساتھ خود بھی کشتی میں چڑھنا
 چاہتا ہے۔ غرض یہ کہ گدھا ہر چند زور لگا کر چڑھتا ہے مگر نہیں چڑھا
 جاتا۔

آخر کار حضرت نوح علیہ السلام نے دیکھا اور سمجھ گئے کہ ایک پرانا ناپا پی
 گدھے کے ساتھ لگ گیا ہے اور اسے چھوڑتا نہیں۔ غصے میں آ کر

اَدْخُلْ وَاِنَّ كَانَتْ مَعَكَ
الشَّيْطَانُ۔
اے گدھے! فوراً کشتی میں چلا آ کر چہ
تیرے ساتھ شیطان بھی آجائے۔

اتنا سنتے ہی شیطان گدھے کی پیٹھ پر سوار ہو گیا اور گدھا ایک جست میں کشتی
پر سوار ہو گیا۔ پھر تو شیطان گدھے کو چھوڑ کر کشتی کے ایک کونے میں جا بیٹھا۔ ادھر سے
حضرت نوح علیہ السلام سب کا معائنہ کرتے ہوئے حُب اس کونے میں آئے تو اپنے
پرانے گنہگار کو بیٹھے ہوئے دیکھا۔ اسی وقت آپ پہچان گئے اور فرمایا کہ
اے لعین! تو یہاں کیوں اور کس کی اجازت سے آیا۔؟

شیطان جواب میں کہتا ہے کہ میں آپ کی اجازت سے آیا ہوں۔ آپ شاید
پھول گئے ابھی تو آپ نے مجھے اور گدھے کو آنے کی اجازت دی ہے۔ واہ حضرت
واہ! سبھلا میں کہیں بے اجازت آ سکتا تھا غرضیکہ خبیث نے وہ چکنی چوڑی باتیں
کرنی شروع کیں کہ الامان والحفیظ مگر جناب نوح علیہ السلام کب اس کی باتوں
میں آنے والے تھے۔ اسی وقت آپ کا ارادہ ہوا کہ اسے کشتی سے اتار دیا جائے
کہ اتنے میں حضرت جبرائیل آئے اور فرمایا کہ اے نوح اللہ تعالیٰ نے آپ کو
سلام فرماتا ہے اور یہ ارشاد کرتا ہے کہ شیطان کو کشتی سے نہ نکالو اور اسے نہیں
رہنے دو۔ ہماری قدرت کی اس معاملے میں بڑی حکمتیں ہیں جنہیں تم نہیں سمجھتے
بلکہ ہم ہی جانتے ہیں۔ یہ سن کر حضرت نوح علیہ السلام خاموش ہو گئے اور اس
لعین کو وہیں بیٹھا رہنے دیا۔ لیکن پھر تنویر می دیر میں آپ نے اسے نصیحت کرنی شروع کر
دی کہ اے ابلیس! تو نے اپنے آپ کو کیوں مردود اور شقی بنایا ہے؟ اور کس لئے تو
راوندہ درگاہ ہوا ہے؟ جواب میں ایک پرانا حاضر جواب کہتا کیا ہے کہ حضرت! میں اپنے
آپ کو اس بلا سے سمجھات دینے کے لیے اور اس مرض کی دوا کرنے کے لیے ہر وقت
تیار ہوں۔ کچھ آپ کے پاس اس کا علاج ہو تو اللہ بتائیے تاکہ میں خدا کا مقرب بندہ
دو بارہم سکون۔ آپ نے فرمایا تو یہ کا دروازہ کھلا ہوا ہے ابھی توبہ کرنے میری توبہ
قبول بھی ہوگی یا نہیں۔ آپ ذرا منگوم کر لیجئے تاکہ ابھی توبہ کروں۔ نوح کے دل پر
ان خالص و مخلص باتوں کا بے حد اثر ہوا اور اسی وقت آپ نے اللہ تعالیٰ کی طرف

رجوع کی کہ خداوند! یہ توبہ کرتا ہے۔ اس کی توبہ قبول فرمائی جائے۔ وہاں سے خطاب آیا کہ اے نوح! تم اس دھوکے باز کے فریب میں نہ آؤ اور اس کی تمام باتوں کو جھوٹا جانو۔ یہ بڑا منکار اور بڑا ابلہ فریبی ہے۔ اے نوح! تم اس کا جھوٹا بیس آزما کر دیکھ لو۔ اور اس سے کہو کہ میں اور اسی کشتی میں آدم علیہ السلام کا تابوت رکھا ہوا ہے تو اسے سجدہ کر لے اور مقررین میں داخل ہو، یہ سنکر حضرت نہایت خوشی خوشی ابلیس سے آکر کہتے ہیں کہ یہ آدم کا تابوت ہے اسے سجدہ کر لے اور مقررین میں داخل ہو جا، یہ سن کر اس نے ایک ہتھیار نکال دیا اور کہا کہ یہ جب زندہ تھے اور جنت کی بادشاہی کر رہے تھے جب تو ہم نے انہیں سجدہ کیا نہیں اب جبکہ یہ خاک ہو گئے تو میں انہیں کیوں کر سجدہ کر سکتا ہوں اتنا سنتے ہی حضرت نوح نے اس کی طرف سے اپنا منہ پھیر لیا اور دوسرے امور متعلقہ کی طرف متوجہ ہو گئے۔

نظم

معیصیت پر جب اتنا برقرار	آہ ابلیس لعین اے پختہ کار
جبکہ آف ہونے کو ہے دیتا تمام	یہ ڈھٹائی تیری وقت انتقام!
کس قدر سخت ہے اے تند خو	اس کے غصے سے نہیں ڈرتا ہے تو
مومنوں پر عرض یہ کرتا ہوں میں	ہیں نڈر جلتے تیرے شاگرد ہیں
جو نہ مولا سے ڈرے وہ کون ہے؟	معیصیت پر جو اڑے وہ کون ہے؟
کچھ تو تم بھی بس خدا گنتی کہو!	کس کا وہ شاگرد ہے اے دوستو!

قلب منصف ہے اگر اسحاق کا
دل میں گھر خوف خدا کر جائے گا

طوفان کی علامت

جب حضرت نوح علیہ السلام کشتی کی تیاری اور اپنے اہل و عیال اور دیگر فرزند دار امتی کل بارہ عورت و مرد کو کشتی میں سوار کر کے فارغ ہو گئے اس

وقت حضرت جبرئیل علیہ السلام تشریف لائے اور کہا کہ اے نوحؑ! اب تم طوفان کا انتظار کرو۔ اور اس کی علامت معلوم کر لو۔ علامت اس طوفان ہے پانی کی یہ ہوگی کہ ایک دیکھتے ہوئے آگ کے تنور میں سے اول اول پانی اُبنا شروع ہوگا۔ اور پھر اس کے بعد تم خود دیکھ لو گے کہ کیا سے کیا ہو جائے گا۔

اچھا اب تنور کی نسبت مختلف روایتیں آئی ہیں بعض کہتے ہیں کہ وہ تنور جس میں اول پانی نکلا ہے حضرت نوحؑ کی بیوی کا تھا جو ان کو حواؑ میں ملاتا اور وہ پتھر کا بنا ہوا تھا کھما ہے کہ ایک روز وہ روٹیاں پکا رہی تھیں کہ یکایک آگ کے پھرے ہوئے تنور میں سے پانی اُبنا شروع ہو گیا۔ انہوں نے دوڑ کر حضرت نوحؑ کو اطلاع دی۔

دوسری روایت میں اس طرح مرقوم ہے کہ حضرت نوحؑ کچھ کھانا پینا خریدنے کے لیے بازار میں آئے ہوئے تھے اور اتفاق سے ایک نانباچی کی دکان پر سرکھڑے ہوئے روٹیاں لے رہے تھے۔ اسی نان بائی نے آپ سے بطور مذاق کے کہا کہ اے نوحؑ! وہ آپ کا پانی کہاں ہے؟ جس کی طغیانی سے آپ ہم کو ڈراتے تھے وہ کہاں پھیلا ہے؟ اور کب آئے گا اور کہاں سے نکلے گا؟

پیارے نوحؑ علیہ السلام کو اس کے مذاق اڑانے پر غصہ آیا اور جلال میں آ کر کہا شاید تیرے ہی تنور میں سے وہ پانی نکلے اور عجب نہیں جو ابھی نکلتا شروع ہو جائے چنانچہ آپ کی زبان سے یہ الفاظ نکلتے ہی مولائے عزوجل نے قبول کر لئے۔ اب جو نانباچی آپ کا مذاق اڑانے کے لیے تنور میں جھانک کر دیکھتا ہے تو اسے پانی جوش مارتا ہوا اس میں دکھائی دیا اور انا قاتا میں وہ اُبنا شروع ہو گیا۔

یہ حالت دیکھتے ہی حضرت نوحؑ فوراً کشتی کی طرف روانہ ہوئے اور اپنے ایک فرزند کنعان کو بلایا تو وہ پرے چلا گیا، کیونکہ وہ آپ سے ایمان نہیں رکھتا تھا اور بری صحبت نے اس کو آپ سے باغی کر رکھا تھا۔

نظم

کس قدر ہوتا ہے تیرا دل میں گھر
اے بشر بس ہے وہی تیری روش
بد سے بد ہیں وہ تو بد سے بد ہے تو
بدعتی وہ ہیں تو تو ہے بدعتی !
وہ نمازی ہیں تو بھی ہے وہی !
وہ اگر اچھے تو تو بھی نیک نام !

اے صحبت ترا جادو اثر
جو ترے یارانِ جلسہ کی روش
وہ اگر مرتد ہیں تو مرتد ہے تو
پچھری وہ ہیں تو تو ہے پچھری !
وہ وہابی ہیں تو تو ہے تو بھی وہی
وہ ترائی تو تو بھی ہے بد کام !

زنگِ صحبت چڑھ کے رہتا ہے مدیر
آج کوئی بادشاہ ہو یا فقیر

طوفان کا آنا

جب حضرت نوحؑ نے دیکھا کہ طوفان شروع ہو گیا فوراً آپ کشتی میں سوار

اے میرے چھوٹے سے بچے دیکھ کشتی میں
سوار ہو جا اور میرے دشمنوں کا ہاتھ نہ دے

ہو گئے اور اپنے بیٹے کنعان سے کہا۔

يٰۤاِبْنَتِ اِرْكَبِي مَعَنَا وَلَا تَكُنِي

مَعَ الْكَافِرِيْنَ

تو جواب میں کنعان کہتا ہے۔

سَاوِيْ اِلٰى جَبَلٍ يَّصْمِيْغِيْ

مِنَ الْمَاْءِ

جس کے

اے نوح آپ خاطر جمع رکھیں اور گہرائی
نہیں میں بند پہاڑ پر چڑھ جاؤں گا کہ
وہاں پانی مجھے کچھ نقصان نہیں پہنچائے گا
جس کے جواب میں نوح علیہ السلام نے فرمایا۔

اے میرے فرزند! دیکھ آج کے دن خدا
جس کو نہ پچائے گا وہ بچ نہیں سکتا کیسا

لَا اَعَايِمُ اَلْيَوْمِ مِنْ اَهْلِ
اَللّٰهِ اَلَا مَنْ رَّحِمَ

پہاڑ اور کیسی باندی۔

غرضیکہ باپ اپنے بیٹے کنگنان کے لیے تڑپ رہے ہیں اور ان کی محبت پدری
بھوش مار رہی ہے مگر ناخلف بیٹے کا یہ حال ہے کہ وہ بات کی ایک نہیں سنتا
بقول مدیر۔

غزال

ہے وہ بس فرزند گو صورت نہ ہو ماں باپ کی وہ نہیں فرزند جو خصمت نہ ہو ماں باپ کی
دو جہاں میں وہ ذلیل و خوار ہو گا ایک دن جس پسر کے قلب میں الفت نہ ہو ماں باپ کی
مومنو ماں باپ کے قدموں کے نیچے نکلے ہائے پھر کس واسطے خدمت نہ ہو ماں باپ کی
آج دنیا میں نہایت ہی مبارک ہے وہ گھر ہو جہاں اولاد اور درگت نہ ہو ماں باپ کی

آج اے اسحاق دنیا میں اسی کا کال ہے!

حیف ہے، دل میں تیرے رفعت نہ ہو ماں باپ کی

غرضیکہ حضرت نوح علیہ السلام نے اپنے بیٹے کو ڈوٹیا ہوا دیکھ کر ہرچند
خدا کی جناب میں فریاد کی کہ الہی میرا اہل میرا فرزند ڈوٹیا ہے الہی تیرا وعدہ تھا کہ تمہارے
اہل و عیال کو میں بچاؤں گا۔ وہاں سے یہی جواب ملا۔

اِنَّہٗ یَسْتَعِیْنُ مِنْ اٰہْلِکَ
اِنَّہٗ عَلَیْکَ غَیْرُ مَآرَجٍ
نوحؑ وہ تمہارے اہل نہیں ہے کیونکہ
اس کے عمل بہت خراب ہیں۔

اور بار بار تم اس کے لیے ہم سے سفارش نہ کرو، ورنہ ہم دفتر نبوت سے تمہارا
نام کاٹ دیں گے۔

یہ سنتے ہی حضرت نوح علیہ السلام لرز گئے اور غضب الہی سے کاپٹنے لگے اور
زار و قطار رونا شروع کیا۔

القصد ادھر طوفان عظیم بھوش مارتا ہوا چلا۔ ادھر نوح علیہ السلام کے بیٹے
کنگان نے اپنے لیے پہلے ہی سے ایک صندوق بنا رکھا تھا۔ جس کے سوراخوں میں
اس نے رال و پتھر بھر رکھی تھی تاکہ کہیں سے اس میں پانی نہ جا سکے۔ غرضیکہ کنگنان
اس صندوق میں بیٹھ گیا اور بموجب روایت معارج النبوة اس کا صندوق پانی

میں تیرتا ہوا پھرنے لگا۔

چنانچہ سب سے پہلے اسی کا برا انجام سن لینا چاہیے۔ حدودِ قیام کی موجوں میں بے کھٹکے تیرتا ہوا پھر رہا ہے اور فی الحقیقت پانی اس میں نہیں جاتا ہے۔ خدا تعالیٰ نے اس کے پیشاب کا دھنا کھول دیا کہ وہ رکتا نہیں۔ یہاں تک کہ وہ اس پیشاب میں ہی ڈوب کر مر گیا۔ اور فی النار ہوا

نظم

دیکھنا ڈوبا کہاں فرزندِ نوح ۴
باپ کی پیغمبری آئی نہ کام
سب تو پانی میں ہوئے عرقِ الم
ہائے نافرمان تری مٹی خراب
خود سری اللہ پر اور اے بشر
زندگی کے دن ہیں اے ہوشیار
مرضی مولا پہ چلنا چاہیے !
اور کہاں پہنچا وہ اک دل بند نوح
اپنے کو تک کا ملا بس انتقام
اور یہ پیشاب میں ڈوبا ستم !
تو ہے اور خلاق عالم کا عتاب
اس سے بڑھ کر اور کیا ہے ظلم تر
قبر ہے آخر ترا بجائے قرار !
خاک کے پتلے تجھے عبرت رہے

ابنِ عنق کی داستان

جب عوج ابنِ عنق نے دیکھا کہ طوفانِ موز افزا شروع ہوا تو بگمرا کر حضرت نوح کی کشتی کے پاس آیا اور حضرت نوح سے کہا کہ مجھے بھی سوار کر دیجئے آپ نے انکار کیا اور کہا کہ خدا سے پھرے ہوئے لوگوں کی میری کشتی میں گنجائش نہیں مگر باوجود کافر ہونے کے اللہ تعالیٰ نے اپنی قدرت اپنے بندوں کو دکھانے کے لیے ابنِ عنق کو نجات دی اور وہ اس طوفانِ عظیم میں نہیں ڈوبا۔ اس لیے اسے نجات دی کہ حضرت نوح علیہ السلام کے پاس فریاد ہی ہو کہ آگیا تھا مگر نوح علیہ السلام نے اسے کشتی میں آنے کی اجازت نہیں دی۔ اس لیے اسے اللہ نے بچالیا۔

ابن عنق کی نسبت تفسیر معالم التنزیل وغیرہ میں لکھا ہے کہ اس کے قد کی درازی اس قدر تھی کہ طوفان نوح میں اس کا سر طوفان کے پانی کی سطح سے اونچا رہا اس کی چھوٹی سے چھوٹی انگلی تین گز کی تھی اور ہر انگلی میں دو دو ناخن تھے۔ جیسے دو دو انبیاں ہوتی ہیں۔ نیز ابن عنق کی عمر تین ہزار برس کی ہوئی جو درحقیقت آدم کا پوتا تھا اور حضرت موسیٰ علیہ السلام کے زمانے تک زندہ رہا۔ نیز حضرت نوح کو کشتی بنانے میں اس نے مدد دی تھی۔ اور انبار لکڑیوں کا اٹھا اٹھا کر لاتا تھا۔

نظم

اس کی قدت کے کرشمے ہیں سبھی بے کوئی باشتیا کوئی کرطی !
 کوئی بے حد مختصر ہے آدمی آسماں سے بات کرتا ہے کوئی !
 ہم کو عوج ابن عنق کی داستان یاد رکھنی چاہیے اے عاقلان

طوفان کا جوش

تفسیر مواہب علیہ میں لکھا ہے کہ حضرت نوح اور ان کے ساتھ جو کوئی ایمان لایا تھا۔ دسویں ماہ رجب کو کوفے سے یا سرزمین ہند سے یا ایک گاؤں سے کہ جو ایک جزیرے میں تھا، کشتی میں سوار ہوئے نیز معارض النبوة اور مدارک التنزیل میں روایت ہے کہ جناب رسول اللہ صلی اللہ علیہ وسلم نے فرمایا کہ بیٹھنے والے اس کشتی کے آٹھ نفر تھے، یعنی حضرت نوح علیہ السلام اور ان کی بیوی مؤمنہ اور تین بیٹے حام، سام، یاقوت اور ان کی تینوں بیویاں اور بعض کہتے ہیں کہ بیس نفر تھے۔ بعض روایت میں کل اسی نفر تھے۔

القصة جب یہ لوگ کشتی میں بیٹھ گئے اور طبقہ پوش اوپر رکھ لیا تو یکایک پہاڑوں پر ابرسیا ہنودار ہوا۔ جس سے گرم ہوا چلنی شروع ہوئی جو

تمام عالم میں پھیل گئی۔ اور چاند کا نور، آفتاب کی روشنی معدوم ہو گئی اور رات دن ظلمات یا اندھیرے کا ایک غم غماب پر وہ بن گئے۔ اور ساتوں تارے ایک آبی برزخ یعنی سرطان میں آکر جمع ہو گئے۔ اور بلان عظیم اس شدت سے برتا شروع ہو گیا کہ ہر ایک قطرہ کے پانی کا دہانت مشک کے برابر تھا، پھر اس طوفان عظیم میں وہ کشتی نہایت جوش و خروش سے رواں ہوئی جس کو اللہ پاک اپنے کلام پاک میں نقل فرماتا ہے۔

وَجَاءَ الْجَحْدُكَ بِهَلْمٍ فَمِنْ مَوْجٍ
كَشْتِي بِلْنْدِهْرُوں مِيں بِهَارُكِي مَانَسْدِ چَلِي
شَرُوعِ هُو گِي۔

اس وقت یہ معلوم ہوتا تھا کہ ساتوں آسمان پانی ہو کر زمین پر آ رہے ہیں۔ اور زمین کے تمام چشموں میں سے ساتوں سمندر نکل آئیں گے عذیبکہ تھوڑے عرصہ میں تمام روئے زمین پر اس کا دور شروع ہوا۔ سب سے پہلے وہ زمین کعبہ میں پہنچی اور ایک خاص پانی پھر اس نے سات مرتبہ طواف کیا اور اس کے گرد پھرتی رہی۔ اور یہ کعبے کی زمین تھی۔

یہ لکھا ہے کہ طوفان کی اس درجہ شدت تھی کہ زمین اور آسمان کا پانی مل کر ایک ہو گیا تھا۔ جو بلند آسمان سے اترتی تھی اسے اترنا نہیں پڑتا تھا، بلکہ وہاں کی وہیں زمین کے پانی میں مل جاتی تھی یہاں سے اندھیرے اور ظلمت میں کشتی نوح میں بھی اس قدر اندھیرا تھا کہ ہاتھ کو ہاتھ نظر نہیں آتا تھا۔ نوح علیہ السلام گھبرا گئے اور سجدے میں گرے کہ اللہ تبارک کی جناب میں مناجات کی کہ خداوند! روشنی عنایت فرما ورنہ ہم ہلاک ہو جائیں گے۔ اسی وقت جبرائیل علیہ السلام جنت سے دو گوہر درخشال لائے اور کشتی کی دیواروں میں انہیں رکھ دیا جس سے تمام کشتی ماند روز روشن کے روشن ہو گئی۔ مگر عالم دنیا میں وہ تاریکی و اندھیرا اور پانی کا عذاب نازل ہو رہا ہے۔ کہ
الافان والحفیظ۔

نظم

حفظ میں ہے قدرت پروردگار
جسہا کی کچھ حد ہے نہ کچھ جس کا شمار

مل گئے گویا زمین و آسمان
 ہو رہا ہے جس سے بس عالم تباہ
 ہو رہی ہے خلق سب زیرِ وزیر
 اُسے میں بے خطا آفات ہیں
 ہو گئے معصوم بھی سارے فنا
 ماسوا کشتی کے جوتھے چل بسے
 سرکشتی کا آج بدلہ مل گیا
 کیسا عالمگیر یہ آیا عذاب
 ملک سارا ہو گیا بالکل اجاڑ
 پڑ گئی پانی کی ان پر بھی گھنڈ
 اس کی چوٹی پر بھی شستر ہاتھ تھا
 اڑ رہے تھے بس فرشتوں کے بھی ہوش
 اور رہا باقی نہ کوئی شے کا نام
 اور خطاب اس کا بس ان دونوں سے بنا
 وَيَا سَمَاءُ اَقْبِلِي (آیت ۹)
 اے فلک تو بھی بدل لے اپنی خواہ
 اور خدا جانے کہاں وہ رم گئی
 صاف تھے گویا زمین و آسمان!
 دست بستہ سامنے ہر کام ہے

پردہ رحمت میں ہے عقد عیناں
 بن گئی رحمت کی زحمت آہ آہ!
 بن رہی ہے آج ہر ذی روح پر!
 پس رہا ہے گھن چنے کے ساتھ میں
 قوم سرکش کی بدولت یہ ہوا
 جاناور دنیا جہاں کے مر گئے
 قوم سرکش نے بھی چکھا ذائقہ
 ہو گئے جہنم کے طبقے غرق آب
 آدمی کیسے جہاں ڈوبے پہاڑ
 ہو گیا پانی پہاڑوں سے بلند
 کوہ جو آدمی پر گزروں پانی چڑھا
 بچھ مینے یہ رہا خوش و غمروش
 انرش جب ہو گئی دنیا تمام
 عرشِ اعلیٰ سے ہوئی اس دم تدار
 وَقِيلَ يَا اَرْضُ اَنْبِئِي مَا كُنْتِ لِي وَاَنْتِ لِي وَاَنْتِ لِي
 اے زمین کر جذب پانی اپنا تو
 تخم گیا پانی اسی دم تخم گیا!
 ہو گیا وہ جذب پانی کا جہاں
 حکم قرار ہی اسی کا نام ہے

کن ادھر ہے وہ ادھر موجود ہے
 تو ہی بس اللہ اک موجود ہے

طوفان کا خاتمہ

ادھر حکم ایزدی طوفان کے ٹھرنے کا صادر ہوا۔ ادھر حضرت نوح علیہ السلام

کی کشتی جو دی پہاڑ پر جا کہ ٹھہر گئی اور آپ نے کشتی پر سے سر پویش اٹھایا تو دیکھا کہ آسمان صاف ہے جس پر ابر و بادل یا پانی کے آثار کہیں نظر نہیں آتے ہیں بہت خوش ہوئے، اللہ تعالیٰ کا لاکھ لاکھ شکر ادا کیا لکھا ہے کہ آپ مع اپنے تمام قافلے کے پورے ایک مہینے تک اسی پہاڑ پر مقیم رہے کہ مبادا عالم دنیا میں کہیں پانی نہ بھر رہا ہو چنانچہ اس کی تلاش جستجو میں آپ نے ایک کوئے کو زمین پر روا کیا، کہ زمین خشک ہو گئی یا ابھی وہ پانی سے بھری ہے۔ کوئے کا جواب یہ معلوم کرنے کے لیے گیا تو وہاں وہ اپنے کھانے پینے کی تلاش میں مصروف ہو گیا۔ اور آپ کو اگر جواب نہیں دیا۔ حضرت لوطؑ نے اسے بد عادی اور کہا کہ خداوند اسے ہمیشہ ڈرپوک اور روزی کی طرف سے تدریدہ کر اور اسے کہیں اطمینان نصیب نہ ہو اور اس کی روزی سڑی مردار کی مقرر کر چنانچہ کوئے کے حق میں آپ کی بد دعا کارگر ہوئی اور وہ سخت بے اطمینان اور مردار خوار اور ہر وقت کا خائف بن گیا۔ پھر آپ نے کبوتر کو زمین پر بھیجا کہ جاؤ اور معلوم کرو کہ زمین پر پانی موجود ہے یا خشک ہو گیا؟ کبوتر فوراً کشتی میں سے اڑ کر زمین پر پہنچا اور چلتی سرحی اس کے پاؤں میں بے اتنا ہی پانی میں ڈوبا اور سرح کچھڑا اس لیے اپنے پاؤں میں لگائی تاکہ معلوم ہو جائے کہ پانی صرف اس قدر رہ گیا ہے اور باقی سب کچھڑ ہی کچھڑ ہے نیز نہ تیون کا ایک ہرا پتا اپنی چوہچ میں لے کر بہت جلدی سے حضرت لوطؑ کی خدمت میں حاضر ہوا۔ اور انہیں پانی کے اتر جانے کی خبر پہنچائی۔ آپ نے اس کے حق میں دعائے نیک فرمائی اور کہا کہ الہی یہ ہمیشہ خوش و ترتم رہے اور انسان کے دل میں اس کا گھر ہو اور ہر جگہ اس کے لیے مقام امن و امان ہو، چنانچہ آپ کی دعا کبوتر کے حق میں قبول ہوئی اور ہمیشہ ہمیشہ کے لیے مطمئن اور مامون ہو گیا، تیرا انسان کے دل میں اس کی محبت قائم ہو گئی جو اب تک ظاہر ہو رہا ہے۔ یہ معلوم کر کے حضرت لوطؑ مع اپنے ہمراہیوں کے کشتی سے باہر آئے۔

لکھا ہے کہ جس روز حضرت لوط علیہ السلام کشتی سے باہر آئے ہیں وہ یوم عاشورہ یعنی حرم کی دس تاریخ تھی اور آپ نے اس تبرک دن میں روزہ رکھا، اور اسی میا بان میں ایک گاؤں بسایا اور مذہبہ الثمانین اس کا نام رکھا، یعنی ۸۰ آدمیوں

کاشغر جس روایت میں انتی آدمی کشتی کی سواری میں لکھے ہیں۔ ان کی روایت کے مطابق اس میں آباد ہو جانے کے بعد ان میں وبا پھیلی۔ جس سے وہ سب مر گئے۔ اب صرف حضرت نوح علیہ السلام اور ان کی بیوی اور حضرت نوح علیہ السلام کے تینوں صاحبزادے اور ان کی تینوں بیویاں یہ کل آٹھ نفوس اتنی رہ گئے۔ جن سے از سر نو دنیا میں اولاد آدم کا سلسلہ جاری ہوا۔ اسی لیے حضرت نوح کو آدم ثانی کہتے ہیں پھر حضرت نوح علیہ السلام نے اپنے تینوں فرزندوں کو تمام روئے زمین تقسیم فرمائی چنانچہ عراق اور فارس اور اندرخراسان اور سرزمین شام اپنے فرزند سام کو ملکیت دی اور سرزمین مغرب اور زنجبار اور حبش اور ہندوستان اپنے بیٹے جام کو بخشا اور زمین چین اور ہما چین اور ترکستان وغیرہ یافت کر دیا۔

نیز مدارک التنزیل میں یہ بھی ایک روایت ہے کہ عرب اور روم و فارس میں یا جو خلقت وسطِ مہمورہ عالم میں آباد ہیں وہ سام کی اولاد میں سے ہیں اور اہل ہند اور ترکی (حبشی) حام کی اولاد میں سے ہیں اور مجمع ترکستان اور یا جو نوح یا جو نوح یافت کی اولاد میں سے ہیں۔ نیز یہ بھی لکھا ہے کہ تمامی اولاد آدم دس حصوں پر تقسیم ہے جس میں ایک حصہ پر انسان موجود ہیں اور نو حصے یا جو نوح یا جو نوح ہیں۔

ظلم

ہاتھ میں تاریخ اسلام کو لیں !
اور نہ یہ سمجھیں کہ ہم کچھ ہو گئے
اتھاہ نہیں ہے علم کی اے ہوشمند
ہم کہہ معلومات ہو ہر چیز کی

تقلب جاہل کو سبق دیتے رہیں
کچھ نہیں آنا یقیناً جانیئے
گر پڑے تجھ پر جہالت کی کمند
اس سے بڑھ کر کوئی نعمت ہے بڑی

علم سے آدم کو بس عزت ملی
ورنہ آخر ہے تو مٹھی خاک کی

طوفان کا افسوس

جب حضرت نوح علیہ السلام ایمان سے رہنے پہنچے گئے تو حضور رب العزت کی جانب سے حکم ہوا کہ اے نوح علیہ السلام! ہماری عبادت سے جو وقت بچے اس میں مٹی کے برتن بنایا کرو۔ آپ نے ایسا ہی کیا اور لات دن مٹی کے برتن بنانے میں آپ مصروف ہو گئے جب ایک عرصہ کے بعد وہ برتن بے انتہا تیار ہو گئے تو ایک روز حکم الہی آیا کہ اے نوح ان تمام برتنوں کو توڑ ڈالو۔ آپ نے بموجب حکم ربی فوراً وہ سب کے سب برتن توڑ ڈالے توڑنے کو تو توڑ دیئے مگر اب ٹھیکین اور ادا کا ہو کر ایک کونے میں بیٹھ گئے اور برتنوں کے غم میں آنسو بہاتے ہوئے مولا کی جناب میں عرض کیا کہ حضور! میں نے اتنی مدت تک محنت کی اور نہایت عمدہ عمدہ برتن بنائے افسوس آج ان سب کو ٹوٹا ہوا دیکھتا ہوں جس سے مجھے بے حد درد ہے اسی وقت عرض معلیٰ سے ایک دل ہلا دینے والی اور انسان کی آنکھوں سے آنسوؤں کا دریا بہا دینے والی صدا حضرت نوح علیہ السلام کے کانوں میں آئی۔

نظم

چند مٹی کے پیالوں کے لیے
دیکھ ہم کو ہم نے تیرے واسطے
ناز و نعمت سے بسایا تھا جو ملک
کس طرح ہم کو ہوئی ہوگی بہار
کر دیا تیرسی دعا سے بس ہلاک

ہذا اے نوح تجھے مٹی کے برتنوں پر افسوس کرتے دیکھ کہ میں بھی اپنی عورت و جلال کی قسم کھا کر کہتا ہوں کہ اب آہندہ اپنے بندوں کو طوفان کے عذاب میں کبھی نہیں ہلاک کروں گا۔ یہ سن کر حضرت نوح علیہ السلام بھی زار زار روتے گئے اور ایک بھری مخلوق کے فنا ہونے پر ملائکہ کے بھی آنسو بھرائے اور یہ آخری سبق حضرت

نوحؑ کو عجیب عبرت ایگر دیا گیا۔ جس سے آپ ملک الموت کی ملاقات تک روتے ہی رہے اور کبھی آپ نے ہنس کر بات نہیں کی!

نظم

کیسایے پرواہ ہے اسے کیریا!
 مانگ و مختار ہے تو بالیقین
 یہ تو سب کچھ ہے مگر یہ کیا ہوا
 گو ہے یہ بندوں کی عبرت کیسے
 چوٹ اک لگتی ہے دل پر کارگر!
 بچند مٹی کے پیالوں کے لئے!
 دیکھ ہم کو ہم نے تیرے واسطے
 ناز و نعمت سے بسایا تھا جو ملک
 کس طرح ہم کو ہوئی ہو گی سہار

کر دیئے دم بھر میں سب بندے فنا
 کوئی تیرا روکنے والا نہیں!
 آج پھر اسے نوح یہ افسوس کیا!
 نوح پیارے کی نصیحت کے لیے
 پھر ہوا ارشاد ربیٰ پر نظر!
 نوح تیرے اس قدر افسوس ہے!
 کر دیئے بندے فنا کل دہر کے!
 اور بہار اپنی پہ آیا تھا جو ملک
 آخرش ان کے تھے ہم پروردگار

کر دیا تیری دعل سے بس ہلاکت!
 جا چھپے تھے سب کے سب بس زیر خاک

حضرت نوح کی وفات

جب حضرت نوح علیہ السلام کی وفات کا زمانہ قریب آیا تو آپ نے اپنے بیٹے سام کو طلب فرما کر اسے اپنا قائم مقام یا جانشین بنایا اور موت و پیغمبری کے متعلق بہت کچھ وصیتیں کیں۔ یہ بھی لکھا ہے کہ جب آپ اپنے بیٹے سام کو وصیتیں فرما رہے تھے تو اس وقت سام کی عمر چار سو چالیس برس کی تھی۔

غرضیکہ تمام نصیحتیں اور وصیتیں کرنے کے بعد حضرت نوحؑ کا دل سیر و سیاحت کی طرف راغب ہوا۔

اور آپ ایک پہاڑ کی طرف روانہ ہو گئے وہاں آپ خدا کی قدرت کا تماثرہ دیکھتے ہوئے پھر رہے تھے کہ بیکایک قابض الارواح ملک الموت آپ کے سامنے نمودار ہوئے اور حضرت نوح علیہ السلام کو موت کا پیغام سنایا۔ سنتے ہی حضرت نوح علیہ السلام نے درو کے ساتھ ایک نعرہ مارا جس سے تمام جنگل گونج اٹھا اور تمام جانور ان صحرائی آپ کے پاس آ کر جمع ہو گئے کیونکہ دنیا بھر کے جانوروں کو آپ کے ساتھ خاص الغت تھی پھر آپ نے ملک الموت کی طرف خطاب کر کے کہا کہ اتنی اجازت دو کہ میں ایک مرتبہ اپنے اہل و عیال سے پھر مل اؤں جن کے جواب میں ملک الموت نے کہا یا نبی اللہ مجھے اجازت نہیں ہے کہ میں آپ کو اتنی مہلت دے سکوں پھر حضرت نوح علیہ السلام نے ان سے دریافت کیا کہ اچھا اے ملک الموت یہاں اس جنگل میں میرے جنانہ کی نماز کون پڑھے گا؟ ملک الموت نے کہا کہ میرے ساتھ لاکھوں مقرب فرشتے صف بصف موجود ہیں اور یہ سب کے سب آپ کے جنازے کی نماز ہی پڑھنے کے لیے آئے ہیں۔ یہ سن کر حضرت اپنی جان دینے کے لئے تیار ہو گئے۔

تفسیر مواب علیہ میں سورہ عنکبوت کے تحت میں لکھا ہے کہ جب ملک الموت آپ کے پاس آئے ہیں۔ آپ کی عمر پورے ایک ہزار چار سو برس کی ہو چکی تھی۔ نیز عین المعانی کی روایت ہے کہ حضرت نوح علیہ السلام تین سو تیرہ برس کی عمر میں نبی بنائے گئے اور ساڑھے نو سو برس خدا کی پیغمبری کے کام پرمامور رہے اور تین سو سچاس برس طوفان کے بعد دنیا میں اور زندہ رہے اور تقیم ملک فرماتے رہے اور وفات کے وقت تیرہ سو ستترہ برس کی عمر ہوئی اور معارج البتوۃ میں آپ کی عمر ایک ہزار سات سو برس کی دکھائی گئی ہے۔

بہر حال آپ کو پیام اجل پہنچا اور آپ کو اسے قبول کرنا پڑا۔ جب حضرت عورائیل یعنی ملک الموت نے آپ کو رنماندیا یا تو ان سے یہ دریافت کیا کہ اے نوح اور اے سب سے بڑی عمر والے پیغمبر! آپ نے اپنے خیال میں دنیا کو کتنا وسیع اور کتنا بڑا پایا؟ اس وقت حضرت نوح علیہ السلام کے آنکھوں میں آنسو بھرائے اور فرمایا کہ اے ملک الموت! گو میری عمر اتنی دراز ہوئی ہے اور میں اتنے عرصہ تک زندہ رہا

جب حضرت عیسیٰ یعنی ملک الموت نے آپ کو رضا مند پایا تو ان سے یہ دریافت کیا کہ اے نوح اور اے سب سے بڑی عمر والے پیغمبر! آپ نے اپنے خیال میں دنیا کو کتنا وسیع اور کتنا طویل پایا؟ اس وقت حضرت نوحؑ کے آنکھوں میں آنسو سیرانے اور فرمایا کہ اے ملک الموت! گو میری عمر اتنی دراز ہوئی ہے اور میں اتنے عرصہ تک زندہ رہا ہوں لیکن واللہ اس وقت مجھے یہ معلوم ہوتا ہے کہ دنیا ایک ایسے سرانے کی مانند ہے جس کے دو دروازے ہیں۔ میں اس سرانے میں داخل ہوا ہوں اور ہنوز دوسرے دروازے پر نہیں پہنچا ہوں کہ تم نے آکر مجھے پیام موت سنایا۔

پس پھر ملک الموت نے اپنا ہاتھ دراز کیا۔ اور حضرت نوح علیہ السلام کی روح قبض کر لی۔

إِنَّا لِلَّهِ وَإِنَّا إِلَيْهِ رَاجِعُونَ ط

تظم

زندگی کتنی ہوئی اے نوحؑ تہی! موت آخر آگئی پر آگئی! آہ دنیا کس قدر فانی ہے تو! اک کہاں سے تیری یہ کو بجھو! تو کسی بھی نہیں اے بے وفا! ہر کتنی تو نے بس دی بے وفا!

دنیا اور مولا

آج مجھے اہل دنیا اور اہل مولا پر اک نظر ڈالنی ہے۔ اور یہ دیکھنا ہے کہ اہل دنیا اچھے رہتے ہیں یا اہل مولا! خدا تعالیٰ ان کے ساتھ ہے یا ان کے۔ اور وہ ان کی سنتا ہے یا ان کی۔ ان کو پسند کرتا ہے یا ان کو۔ انہیں پیار کرتا ہے یا انہیں؟ جس کی نسبت میرا خیال ہے۔ خیال نہیں بلکہ پتھر کی بکیر سے پتھر کی بکیر نہیں بولش معنی کی تحریر ہے۔

مَنْ كَانَ لِلَّهِ كَانَ اللَّهُ لَهُ
اللہ سے پیار کرتا ہے جو اللہ والا ہے

وہ اسے پسند کرتا ہے جو اس کا ہے۔ وہ اس کی سنتا ہے جو اس کا ہوتا ہے۔ وہ اس کے ساتھ ہے جو اس کا کہلاتا ہے۔

اس سے معلوم ہوا کہ میاں اپنے غلاموں کو پسند کرتے ہیں پر اے خدمت گزاروں سے واسطہ نہیں رکھتے۔ اور انہیں ان کی مجموعہ اور اپنی ملعونہ شے دیکر ان سے علیحدہ ہو جاتے ہیں۔ اب وہ ہیں اور ان کی دنیا وہ ہیں اور ان کی سجاوٹ اور امارت۔ جن کو خواب ہے تو دنیا کا خیال ہے تو دنیا کا، ہر وقت اور ہر آن اسی میں محو ہیں گویا یوں سمجھئے کہ دنیا نے انہیں چریا ہے اور اب انہیں سوائے اقرار ربانی کے عملی طور پر مولا سے کوئی واسطہ نہیں۔ اور وہ خدا تعالیٰ کی ملعونہ شے کو لے کر ایسے نازاں ہو گئے کہ بس جو کچھ ہے وہ اسی میں ہے اللہ والے اپنے اللہ کو لے کر ایسے نازاں ہو گئے کہ بس جو کچھ ہے وہ اسی میں ہے اللہ والے اپنے اللہ کو لے کر ساکت و صامت ہو گئے۔ دنیا والے اپنی دنیا کو لے کر کھل کھیلنے لگے۔ زبان پہنچنی کی طرح فوائے بھرنے لگی اور وہ بیدار اتنے ہو گئے کہ لوح محفوظ کی تحریر تک بھی انہیں نظر آنے لگی۔ کاش انہیں بموجب فرمان رسول اللہ صلی اللہ علیہ وسلم وہاں یہ بھی دکھایا جاتا۔ لوح محفوظ پر یہ بھی لکھا ہے کہ

الدُّنْيَا مَلْعُونَةٌ وَمَلْعُونَتُهُ
مَا فِيهَا إِلَّا ذُكْرُ اللَّهِ فَدَعْهَا
مَسَاكَةً

دنیا ملعون ہے اور جو کچھ دنیا میں ہے وہ سب ملعون ہے اس سے مستثنیٰ ہیں تو صرف مولا کا ذکر اور ذکر مولا کرنے والے۔

میں حیران ہوں کہ اہل دنیا اور اہل مولا دونوں ایک ہی خدا کے بندے ایک ہی رسول علیہ الصلوٰۃ والسلام کی امت ایک ہی کلمے کے شریک پھر یہ مخالفت ان دونوں میں کس طرح واقع ہو گئی کہ ایک نے ایک راہ لی، دوسرے نے دوسری سمجھ میں نہیں آتا کہ اہل مولا نے مولا اور ذکر مولا اختیار کیا تو کیوں۔ اور اہل دنیا نے دنیا کو اپنا مطلوب بنایا تو کیوں؟ انہوں نے مولا اور ذکر مولا میں کیا عہدگی دیکھی اور انہوں نے دنیا اور اس کی محبت میں کیا بھلائی دیکھی جو یہ ادھر ہو گئے اور وہ ادھر ہو گئے، یہ ان سے بیزار ہو گئے اور وہ ان سے بیزار ہو گئے بلکہ یہاں تک نوبت پہنچی کہ اہل مولا نے اہل دنیا کے خلاف اپنی زبان کھولی۔

اور یہاں تک کہ بیٹھے

اہل دنیا کا فسان مطلق اند
روز و شب و رزق زنی دار بقی بقی اند

اور اہل دنیا کہتے ہیں کہ

اے زر تو خدا نہیں دیکھنا
ستار عیوب تو ہے اور عقدہ کشا

غرضیکہ دونوں کے دونوں اپنے اپنے مطلوب کو سنبھال بیٹھے مگر دیکھنا یہ ہے
کہ اچھے کون سے رہے آیا اہل دنیا اچھے رہے یا اہل مولا۔ اب اس کا فیصلہ کرنے والا
کرے گا۔ دیکھو پچیسواں پارہ۔ سورۃ سوزی کے تیسرے رکوع کی پہلی آیت میں وہ
فرماتے ہیں۔

مَنْ كَانَ يُرِيدُ حَرْثَ
الْآخِرَةِ نَزِدْ لَهُ فِي حَرْثِهِ
وَمَنْ كَانَ يُرِيدُ حَرْثَ
الدُّنْيَا نُؤْتِهِ مِنْهَا وَمَا لَهُ
فِي الْآخِرَةِ مِنْ
نَصِيبٍ -

جو کوئی مولا یا آخرت کی کھیتی کا طالب ہو
ہم اس کی کھیتی میں برکت عنایت
فرمائیں گے اور جو کوئی دنیا کی کھیتی کا طالب
ہو تو ہم اسے دنیا دیں
گے مگر آخرت میں وہ پھر کسی حصے کی امید
نہ رکھے۔

نظم

اہل مولا تجھ کو ڈگری مل گئی!
اہل مولا دائمی ہو سرخ رو!
اہل مولا تو خدا کو ساتھ لے۔
اہل مولا تجھ کو مولا ہو نصیب
اہل مولا آہ اے نادپر دست!
اہل مولا آن بل غفار سے

اہل دنیا ہر گئی بازی تیری
اہل دنیا عیش کہ چندوں کو تو
اہل دنیا مال و زر پہ جان دے
اہل دنیا تجھ کو ہو دنیا نصیب
اہل دنیا آہ اے ظاہر پرست
اہل دنیا پنج عذاب نار سے

اہل دنیا تو نے لی ملعون تھے !
اہل مولا کو خدا درکار ہے

خدا سے دُوری

بڑھتے بڑھتے اور ترقی کرتے کرتے اگر ہم سلیمانِ وقت بھی ہو جائیں تب بھی ہمیں اُدھے دن فقروں اور غریبوں کی دلجوئی کرنی چاہیے۔ ان کی صحبت میں رہنا چاہیے اور اُدھی رات خدا کے ذکر میں گزارنی چاہیے۔ حالانکہ ہماری ترقی دینا سلیمان بادشاہ کا عشر و عشر بھی نہیں ہے اس کا پانگ بھی نہیں ہے پس پھر خدا سے اتنی دوری کا کیا سبب ہے؟ اور اس کے ذکر سے غافل ہو جانے کی کیا وجہ؟

نظم

کس وجہ سے ہم نے چھوڑا ذکر ہو
کس سبب سے چھوڑ بیٹھے اس کو ہم
کس لیے پھر نہ سگے اسم کو بکو
کیوں رکھا میداں غفلت میں قدم

کیوں خدا سے ہو گئی دوری ہمیں
کونسی پیش آئی مجبور سی ہمیں

اور اگر تنزل کرتے کرتے یہاں تک ہم تنزل کر گئے ہیں کہ ہمارے پاس کھانے کو کچھ رہا نہ پینے کو۔ تب بھی ہمیں پیارے مسیح کی مسکنت اور فقیری یاد کر کے ہر آن دہر لحظہ یاد الہی میں گزارنا چاہیے کہ وہ بارہ مہینے روزے رکھتے تھے۔ اور شام کو درخت کے پتوں سے روزہ افطار فرماتے تھے۔ ہلاںکہ ہم میں فقیر سے فقیر بھی ان کی میکنی اور بڑھتی ہوئی، درویشی اور فقیری کا مقابلہ نہیں کر سکتا، پھر خدا سے اتنی دوری کا کیا سبب اور اس کے ذکر سے غافل ہو جانے کی کیا وجہ؟

نظم

سنا ہے تیرے تربت کا گرجا
سنا ہے تیرے مومن پر سنا

تو نہیں مسکین مسیحا سے فردن پھر یہ یاد حق میں کیوں غالب نہ ہوں

کیوں خدا سے ہو گئی دوری ہمیں

کو کونسی پیش آئی مجبوری ہمیں

اگر ہم کسی کے پابند یا کسی کے نوٹھی غلام یا کسی کے قید دان ہیں تو جناب یوسف علیہ السلام کے قید ہونے کی حالت معلوم کریں جہاں رات دن آپ خدا کا ذکر کیا کرتے تھے اور تعلقہ قیدیوں کو خدا کی توحید و معرفت سکھایا کرتے تھے۔ حالانکہ ہم بتقابلہ ان کی قید کے ہر حال میں آزاد ہیں۔ پھر خدا سے اتنی دوری کا کیا سبب ہے؟ اور اس کے ذکر سے غافل ہو جانے کی کیا وجہ؟

نظم

قید خانہ یاد حق کا گھر بنا یوسف یہ تیرھی یاد کبریا
قید میں ذکر الہی اس قدر گونج اٹھے جس سے بس دیوار در
کیوں خدا سے ہو گئی دوری ہمیں
کو کونسی پیش آئی مجبوری ہمیں

اور اگر ہم بیمار ہیں اور ایسے سخت مجبور و لاچار ہیں کہ اٹھنے بیٹھنے کی بھی ہم میں طاقت نہیں، پھر بھی حضرت ایوب کی بیماری و لاچاری سے کم ہی لاچار و مجبور ہوں گے آپ کے جسم میں ہزار ربا کیڑے اور ہر کیڑا بالشت بھر کا طاقت، نہ بیٹھنے کی مگر زبان یاد الہی میں تزار سے کی طرح جاری تھی۔ اور ہر وقت آپ ذکر الہی کیا کرتے تھے حالانکہ ہم میں بیمار سے بیمار بھی اتنا سخت بیمار نہ ہوگا، پھر خدا سے اتنی دوری کا کیا سبب اور اس کے ذکر سے غافل ہونے کی کیا وجہ؟

کس لیے اللہ سے غافل ہوئے! یاد سے کیوں اس کی ہم بد دل ہوئے

وجہ اس کی کیا بتائیں کیا کہیں کو کونسا اب عذر ہے جو ہم کم کریں

مذہب نبوی کی ہے مجبوری ہمیں یوں خدات ہو گئی دوری ہمیں

کتاب خانہ شان اسلام

